

गोहद उपजेल से सुरक्षा घेरा तोड़कर भागा कैदी

नवभारत न्यूज
भिण्ड/गोहद 8 जून। जिले की गोहद उप जेल से एक कैदी के फरार होने की घटना ने जेल प्रशासन में हड़कंप मचा दिया है। फरार कैदी पॉक्सो एक्ट के मामले में सजा काट रहा था और करीब सात महीने पहले जेल भेजा गया था। घटना के बाद पुलिस और जेल प्रशासन ने उसकी तलाश के लिए व्यापक अभियान शुरू कर दिया है, जबकि वरिष्ठ अधिकारियों ने मामले की जांच प्रारंभ कर दी है।

जानकारी के अनुसार फरार कैदी अनिल पुत्र रामसिंह जाटव (26 वर्ष) निवासी ग्राम खेरोली, थाना अमायन एवं वर्तमान निवासी वार्ड क्रमांक 13, द्वारिकापुरी, मौ है। उसे 21 नवम्बर 2025 को पॉक्सो एक्ट से संबंधित मामले में न्यायालय के आदेश पर जेल भेजा गया था और वह तब से गोहद उप जेल में सजा काट रहा था। बताया जा रहा है कि सोमवार दोपहर करीब 2 बजे जेल परिसर में चल रहे निर्माण कार्य के दौरान उसने फरार होने की योजना को अंजाम दिया। इन दिनों जेल के अंदर बैरकों का निर्माण कार्य जारी



है, जिसके कारण निर्माण सामग्री, मजदूरों और कर्मचारियों की लगातार आवाजाही बनी हुई है। इसी भीड़भाड़ और व्यस्तता का फायदा उठाकर कैदी सुरक्षा निगरानी से बच निकला। जेल अधीक्षक हेम सरिता मिश्र ने घटना की पुष्टि करते हुए बताया कि जेल परिसर में बैरक निर्माण कार्य चल रहा है। निर्माण सामग्री के आने-जाने के बीच कैदी ने मौका पाकर जेल से फरार होने में सफलता हासिल कर ली। घटना की जानकारी तत्काल उच्च अधिकारियों को दे दी गई है।


घटना की सूचना मिलते ही जेल विभाग और पुलिस से वरिष्ठ अधिकारियों में खलबली मच गई। आनन-फुरान में अधिकारी गोहद उप जेल पहुंचे और पूरे घटनाक्रम की जानकारी ली।

अधिकारियों ने जेल परिसर का निरीक्षण कर सुरक्षा व्यवस्था की समीक्षा की तथा यह जांच शुरू कर दी कि आखिर कैदी किस रास्ते से बाहर निकला और सुरक्षा में कहाँ चूक हुई। फरार कैदी की गिरफ्तारी के लिए जिलेभर में अलर्ट जारी कर दिया गया है। रेलवे स्टेशन, बस स्टैंड और प्रमुख मार्गों पर भी निगरानी बढ़ा दी गई है ताकि कैदी जिले से बाहर न निकल सके।

सुरक्षा व्यवस्था पर गंभीर सवाल : गोहद उप जेल से एक सजायापता कैदी का फरार होना जेल प्रशासन की सुरक्षा व्यवस्था पर गंभीर प्रश्नचिह्न लगा रहा है। सवाल यह भी उठ रहे हैं कि जब जेल परिसर में निर्माण कार्य चल रहा था, तब सुरक्षा के अतिरिक्त इंतजाम क्यों नहीं किए गए। आखिर एक कैदी जेल की चारदीवारी और सुरक्षा व्यवस्था को चकमा देकर कैसे बाहर निकल गया? सूत्रों का मानना है कि जांच में यदि किसी जेल कर्मचारी की लापरवाही या जिम्मेदारी तय होती है तो संबंधित अधिकारियों और कर्मचारियों के खिलाफ विभागीय कार्रवाई भी हो सकती है।

खिलाड़ियों को साधने में जुटी कांग्रेस

भोपाल, 08 जून. मध्यप्रदेश कांग्रेस कमेटी के खेल एवं खिलाड़ी प्रकोष्ठ ने कांग्रेस मुख्यालय में महत्वपूर्ण कार्यशाला आयोजित कर खेल विकास, खिलाड़ियों के कल्याण तथा वर्ष 2028 के विधानसभा चुनावों की तैयारियों को लेकर व्यापक रणनीति पर मंथन किया. कार्यशाला की अध्यक्षता प्रदेश खेल प्रकोष्ठ के संयोजक मतीन खान ने की. बैठक में प्रदेशभर में खेल अधोसंरचना को मजबूत करने, उभरती प्रतिभाओं को प्रोत्साहन देने तथा खिलाड़ियों की समस्याओं के समाधान के लिए ठोस कदम उठाने पर चर्चा की गई. साथ ही युवा खिलाड़ियों को कांग्रेस की विचारधारा से जोड़ने और संगठन की जमीनी पहुंच बढ़ाने की रणनीति पर भी विचार-विमर्श हुआ.



ट्रैक्टर- ट्रॉलियों पर लगाए रेडियम रिफ्लेक्टर, किया जागरूक

नवभारत न्यूज
भिण्ड, 8 जून। सड़क दुर्घटनाओं की रोकथाम एवं यातायात सुरक्षा को बढ़ावा देने के उद्देश्य से थाना देहात एवं थाना ऊमरी पुलिस द्वारा विशेष सड़क सुरक्षा जागरूकता अभियान चलाया गया। अभियान के तहत देहात थाना क्षेत्र में संचालित करीब 50 ट्रैक्टर-ट्रॉलियों और ऊमरी थाना क्षेत्र में 25 ट्रैक्टर-ट्रॉलियों पर रेडियम रिफ्लेक्टर पट्टियां लगाई गईं ताकि रात्रि के समय ये वाहन दूर से स्पष्ट दिखाई दे सकें और दुर्घटनाओं की आशंका कम हो।

यह अभियान एसपी सूरज कुमार वर्मा एवं एसपी संजीव पाठक के निर्देशन तथा नगर पुलिस अधीक्षक निरंजन सिंह राजपूत के मार्गदर्शन में चलाया गया। थाना प्रभारी देहात निरीक्षक शिवप्रताप सिंह राजावत के नेतृत्व में पुलिस टीम ने क्षेत्र में ट्रैक्टर-ट्रॉली चालकों को सड़क सुरक्षा संबंधी जानकारी दी। पुलिस अधिकारियों ने बताया कि कई बार ट्रैक्टर-ट्रॉलियों पर पर्याप्त प्रकाश व्यवस्था या परावर्तक संकेतक नहीं होने से अन्य वाहन चालकों को उनकी स्थिति का समय पर पता नहीं चल

पाता जिससे सड़क हादसों की संभावना बढ़ जाती है। इसी समस्या को ध्यान में रखते हुए वाहनों पर रेडियम पट्टियां लगाई गईं।

यातायात नियमों का पालन करने की दी गई समझाइश:

अभियान के दौरान वाहन चालकों को निर्धारित गति सीमा का पालन करने, यातायात नियमों का सम्मान करने लापरवाहीपूर्वक वाहन न चलाने तथा रात्रि के समय विशेष सतर्कता बरतने की समझाइश दी गई। साथ ही ट्रैक्टर चालकों से अपने वाहनों की हेडलाइट, इंडिकेटर, ब्रेक लाइट एवं अन्य सुरक्षा उपकरणों को हमेशा सुचारु स्थिति में रखने की अपील की गई। इस अवसर पर उप निरीक्षक विजय शिवहरे, उप निरीक्षक धर्म सिंह तोमर सहित पुलिस स्टाफ मौजूद रहा।

बिना नंबर वाले वाहनों पर अंकित कराए पंजीयन क्रमांक

ऊमरी थाना प्रभारी निरीक्षक बृजेंद्र सिंह सेंगर के नेतृत्व में पुलिस टीम ने वाहन स्वामियों और चालकों को सड़क सुरक्षा के प्रति जागरूक किया। इस दौरान 25 ट्रैक्टर-ट्रॉलियों पर रेडियम रिफ्लेक्टर पट्टियां लगाए जाने के साथ ही निर्धारित नंबर विहीन वाहनों पर पंजीयन अंकित कराया गया। इसके साथ ही गति सीमा में वाहन चलाने, ओवरलोडिंग से बचने, शराब पीकर वाहन न चलाने तथा रात में विशेष सावधानी बरतने की समझाइश दी गई। हेडलाइट, इंडिकेटर, ब्रेक लाइट सहित सभी सुरक्षा उपकरणों को नियमित रूप से कार्यशील रखने को कहा गया।

टीबी के मरीजों के लिए दवाओं के साथ-साथ पौष्टिक आहार भी अत्यंत आवश्यक : डॉ. शर्मा

नवभारत न्यूज
भिण्ड, 8 जून। राष्ट्रीय क्षय उन्मूलन कार्यक्रम के अंतर्गत स्वास्थ्य विभाग द्वारा टीबी मरीजों को पोषण सहायता उपलब्ध कराने के उद्देश्य से फूड बास्केट वितरित की गई। यह वितरण स्वास्थ्य विभाग के सुपरवाइजर्स की उपस्थिति में किया गया। इस अवसर पर टीबी मरीजों को नियमित रूप से उपचार लेने, चिकित्सकों के निर्देशों का पालन करने तथा पौष्टिक एवं संतुलित आहार अपनाने के संबंध में आवश्यक जानकारी दी गई। स्वास्थ्य कर्मियों ने मरीजों को स्वास्थ्य संबंधी परामर्श देते हुए बीमारी से पूर्णतः स्वस्थ होने तक उपचार जारी रखने की सलाह दी।

पोषण और उपचार दोनों हैं जरूरी: डॉ. डीके शर्मा ने बताया कि टीबी के मरीजों के लिए दवाओं के साथ-साथ पौष्टिक आहार भी अत्यंत आवश्यक है। इसी उद्देश्य से मरीजों को फूड बास्केट उपलब्ध कराई जा रही है, ताकि उनके स्वास्थ्य में शीघ्र सुधार हो सके और उपचार का बेहतर परिणाम प्राप्त हो।

टीबी मुक्त अभियान को सफल बनाने के



प्रयास जारी: स्वास्थ्य विभाग द्वारा जिले में टीबी मुक्त अभियान को सफल बनाने के लिए निरंतर जागरूकता एवं सहायता गतिविधियां संचालित की जा रही हैं। विभाग का लक्ष्य समय पर मरीजों की पहचान, नियमित उपचार और पोषण सहायता के माध्यम से टीबी उन्मूलन की दिशा में प्रभावी कार्य करना है। अधिकारियों ने आमजन से भी अपील की कि यदि किसी व्यक्ति में लगातार खांसी, वजन कम होना, बुखार या अन्य टीबी संबंधी लक्षण दिखाई दें तो तत्काल स्वास्थ्य केंद्र पहुंचकर जांच कराएँ, ताकि समय रहते उपचार शुरू किया जा सके।

12 घंटे में नाबालिग बालिका बरामद, परिजनों को सौंपा

भिण्ड, 8 जून। थाना देहात पुलिस ने ऑपरेशन मुस्कान के तहत त्वरित कार्रवाई करते हुए अपहृत 14 वर्षीय बालिका को मात्र 12 घंटे में दर्ज कराई थी। शिकायत पर थाना देहात में अपराध पंजीबद्ध कर विवेचना शुरू की गई। मामले की गंभीरता को देखते हुए पुलिस अधीक्षक सूरज कुमार वर्मा के निर्देशन, अति. पुलिस अधीक्षक संजीव पाठक के मार्गदर्शन एवं नगर पुलिस अधीक्षक निरंजन सिंह राजपूत के पर्यवेक्षण में थाना प्रभारी देहात निरीक्षक शिवप्रताप सिंह राजावत के नेतृत्व में विशेष टीम गठित की गई।

साथ ही रात्रि गश्त में तैनात अधिकारियों एवं कर्मचारियों को भी बालिका की तलाश के लिए सक्रिय किया गया। गठित पुलिस टीम ने त्वरित कार्रवाई करते हुए जांच के आधार पर बालिका को अगले ही दिन सुबह भिंड बस स्टैंड से सकुशल प्राप्त कर लिया। आवश्यक कार्रवाई के बाद बालिका को उसके परिजनों को सुपुर्द कर दिया गया। इस कार्रवाई में थाना प्रभारी निरीक्षक शिवप्रताप सिंह राजावत, उपनिरीक्षक विजय शिवहरे, उपनिरीक्षक रत्ना जेठ, प्रधान आरक्षक मुकेश खंडेलवाल, आरक्षक पदम सिंह, अवधेश चौहान, महिला आरक्षक राधा पंचौरी एवं सत्यभामा की महत्वपूर्ण भूमिका रही। पुलिस अधीक्षक ने टीम की त्वरित एवं प्रभावी कार्रवाई की सराहना करते हुए कहा कि नाबालिग बच्चों की सुरक्षा एवं गुप्तशुद्धा व्यव्थियों की शीघ्र तलाश पुलिस की सर्वोच्च प्राथमिकताओं में शामिल है।

साथ ही रात्रि गश्त में तैनात अधिकारियों एवं कर्मचारियों को भी बालिका की तलाश के लिए सक्रिय किया गया। गठित पुलिस टीम ने त्वरित कार्रवाई करते हुए जांच के आधार पर बालिका को अगले ही दिन सुबह भिंड बस स्टैंड से सकुशल प्राप्त कर लिया। आवश्यक कार्रवाई के बाद बालिका को उसके परिजनों को सुपुर्द कर दिया गया। इस कार्रवाई में थाना प्रभारी निरीक्षक शिवप्रताप सिंह राजावत, उपनिरीक्षक विजय शिवहरे, उपनिरीक्षक रत्ना जेठ, प्रधान आरक्षक मुकेश खंडेलवाल, आरक्षक पदम सिंह, अवधेश चौहान, महिला आरक्षक राधा पंचौरी एवं सत्यभामा की महत्वपूर्ण भूमिका रही। पुलिस अधीक्षक ने टीम की त्वरित एवं प्रभावी कार्रवाई की सराहना करते हुए कहा कि नाबालिग बच्चों की सुरक्षा एवं गुप्तशुद्धा व्यव्थियों की शीघ्र तलाश पुलिस की सर्वोच्च प्राथमिकताओं में शामिल है।



भाजपा कार्यालय में प्रबुद्धजन व्यापारी सम्मेलन की तैयारियों को लेकर बैठक आयोजित

सम्मेलन को सफल बनाने
► **पदाधिकारियों को सौंपी गई जिम्मेदारियां, जनसम्पर्क बढ़ाने पर दिया जोर**

नवभारत न्यूज
भिण्ड, 8 जून। भारतीय जनता पार्टी जिला कार्यालय भिंड में आगामी प्रबुद्धजन एवं व्यापारी सम्मेलन की तैयारियों को लेकर टोली बैठक आयोजित की गई। बैठक में सम्मेलन को सफल, प्रभावी एवं भव्य बनाने के उद्देश्य से विभिन्न विषयों पर विस्तृत चर्चा करते हुए आवश्यक दिशा-निर्देश प्रदान किए गए।

बैठक में टोली संयोजक शिवराज सिंह यादव ने कार्यक्रम की रूपरेखा पर विस्तार से प्रकाश डालते हुए सम्मेलन की तैयारियों की समीक्षा की। उन्होंने सम्मेलन में अधिकाधिक सहभागिता सुनिश्चित करने तथा समाज के विभिन्न वर्गों तक संघटन की पहुंच बढ़ाने पर बल दिया। बैठक के दौरान प्रबुद्धजन एवं व्यापारी वर्ग तक प्रभावी संपर्क स्थापित करने, आमंत्रण व्यवस्था, प्रचार-प्रसार, बैठक स्थल की व्यवस्थाओं तथा कार्यक्रम के सफल संचालन को लेकर विभिन्न पदाधिकारियों को जिम्मेदारियां सौंपी गईं। कार्यक्रम प्रभारी ओम प्रकाश अग्रवाल ने सम्मेलन की तैयारियों को लेकर

आवश्यक सुझाव दिए तथा सभी कार्यकर्ताओं से निर्धारित दायित्वों का समयबद्ध निर्वहन करने का आह्वान किया।

संगठनात्मक समन्वय पर दिया गया विशेष जोर: बैठक में उपस्थित जिला महामंत्री मनोज अनंत ने कहा कि सम्मेलन संगठन और समाज के विभिन्न वर्गों के बीच संवाद का महत्वपूर्ण माध्यम बनेगा। इसके लिए कार्यकर्ताओं को अधिक से अधिक जनसंपर्क कर लोगों को कार्यक्रम से जोड़ने का प्रयास करना चाहिए। बैठक में टोली सदस्य गीता राजावत, संगीता कौशल, उपेंद्र राजोरिया, सुरेंद्र सोलंकी, जिला महामंत्री मनोज अनंत, बजरंग भदौरिया सहित भाजपा के अन्य पदाधिकारी उपस्थित रहे।

सम्मेलन को सफल बनाने का लिया संकल्प: अंत में सभी पदाधिकारियों एवं कार्यकर्ताओं ने आगामी प्रबुद्धजन एवं व्यापारी सम्मेलन को सफल एवं ऐतिहासिक बनाने का संकल्प लिया। साथ ही संगठन द्वारा सौंपे गए दायित्वों का पूर्ण निष्ठा एवं समर्पण के साथ निर्वहन करने की प्रतिबद्धता व्यक्त की। कार्यकर्ताओं ने विश्वास व्यक्त किया कि सम्मेलन के माध्यम से समाज के विभिन्न वर्गों के साथ संवाद और संगठनात्मक संबंधों को और अधिक सुदृढ़ किया जा सकेगा।

जहां प्रेम हो, वहां ऐश्वर्य का प्रदर्शन नहीं, केवल प्रेम दिखाई देता है : शास्त्री

नवभारत न्यूज
भिण्ड, 8 जून। मेहागांव के डांक बंगला में पुरुषोत्तम मास के अवसर पर आयोजित श्रीमद्भागवत कथा के छठवें दिन भगवान श्रीकृष्ण और ब्रजवासियों के विरह प्रसंग का भावपूर्ण वर्णन किया गया। कथा व्यास आचार्य सत्यम दुबे शास्त्री जी महाराज ने प्रेम और भक्ति की महिमा का वर्णन करते हुए कहा कि जहां सच्चा प्रेम होता है, वहां प्रभाव, पद या ऐश्वर्य का प्रदर्शन नहीं होता, वहां केवल प्रेम ही दिखाई देता है। कथा के दौरान श्रीकृष्ण और ब्रजवासियों के वियोग प्रसंग का वर्णन करते समय स्वयं कथावाचक भावुक हो गए। वहां पंडाल में उपस्थित अनेक श्रद्धालुओं की आंखें भी नम हो गईं और पूरा वातावरण भक्ति एवं भावनाओं से सराबोर हो उठा।

ब्रजवासियों के प्रेम का किया भावपूर्ण वर्णन: आचार्य सत्यम दुबे शास्त्री ने कहा कि प्रेम में व्यक्ति को केवल अपने आराध्य का स्वरूप दिखाई देता है। प्रेमी के लिए संसार की प्रत्येक वस्तु प्रेममय हो जाती है। उन्होंने ब्रजवासियों और भगवान श्रीकृष्ण के अलौकिक प्रेम का वर्णन करते हुए कहा कि यह प्रेम समर्पण, श्रद्धा और आत्मियता का सर्वोच्च उदाहरण है।



कथावाचक ने श्रीकृष्ण के मथुरा गमन का प्रसंग सुनाते हुए बताया कि जब भगवान श्रीकृष्ण कंस वध के लिए मथुरा जाने लगे, तब ब्रजवासियों ने उन्हें रोकने का भरसक प्रयास किया।

यशोदा-कृष्ण वियोग प्रसंग ने किया भावुक: आचार्य ने कहा कि भगवान श्रीकृष्ण भले ही मथुरा और बाद में द्वारका चले गए हों, लेकिन उनका मन सदैव वृंदावन में ही बसता रहा। माता यशोदा और श्रीकृष्ण के वियोग प्रसंग का वर्णन करते समय कथा पंडाल का वातावरण अत्यंत भावुक हो गया। कथा के अंत में श्रद्धालुओं ने भगवान श्रीकृष्ण के जयकारों के साथ भक्ति गीतों का आनंद लिया।

राहत : विधि छत्र एगजाम में होंगे शामिल

जबलपुर. मप्र हाईकोर्ट से विधि छात्रों को राहत मिली है. जस्टिस जीएस आहलूवालिया व जस्टिस दीपक खोत की अवकाशकालीन पीछे ने 10 जून को होने वाली परीक्षा में उन्हें शामिल करने के निर्देश दिये हैं.

इसके साथ ही आनेवालेदकों को नोटिस जारी कर जवाब जवाब तलब किया है. युगलपीठ ने मामले की सुनवाई संबंधित अन्य याचिका के साथ संयुक्त रूप से करने के निर्देश देते हुए अगली सुनवाई 12 जून को निर्धारित की है. यह मामले में सागर बीना निवासी अमित दांगी, गौवध राजपूत, कपिल व अन्य की ओर से दायर किये गये थे. जिनकी ओर से अधिका स्मिता वर्मा अरोरा ने पक्ष रखा. जिन्होंने बताया कि आवेदकों को छठवें सेमेस्टर में शामिल नहीं

किया जा रहा है, जिसका कारण यह बताया गया कि 50 फीसदी से कम अंक है. जबकि अब केवल द्वितीय श्रेणी के उम्मीदवारों को ही उसकी पात्रता है.

आवेदकों की ओर से कहा गया कि 45 फीसदी के ऊपर वाले द्वितीय श्रेणी के माने जाते थे, उसके नीचे तृतीय श्रेणी निर्धारित थी. आवेदक पचास फीसदी अंकों की पात्रता रखते हैं और पूर्व के एगजाम देते आये हैं. दलील दी गई कि इसके पूर्व भी ऐसे मामलों में अभ्यर्थियों को राहत दी गई.

आवेदन, राजस्व विभाग के लंबित मामले, नामांतरण, बंटवारा एवं सीमांकन संबंधी प्रकरणों का निराकरण प्राथमिकता से किया जाए। उन्होंने एसडीएम एवं खंड स्तरीय अधिकारियों को निर्देशित किया कि सीएम हेल्पलाइन और लोक सेवा गारंटी अधिनियम के लंबित मामलों की भी शिफारिशें के माध्यम से समाधान सुनिश्चित किया जाए।

बैठक में कलेक्टर ने सभी नगरीय निकायों के मुख्य नगरपालिका अधिकारियों को निर्देश दिए कि वर्षा ऋतु से पूर्व नाले-नालियों की सफाई सुनिश्चित की जाए, ताकि जलबन्धन की स्थिति उत्पन्न न हो। अतिक्रमण को हटाने तथा चिन्हित जर्जर भवनों को नोटिस जारी कर आवश्यक कार्रवाई करने के निर्देश भी दिए।

अंतर्राष्ट्रीय समपार फाटक जागरूकता सप्ताह

रेलवे फाटकों पर सुरक्षा सप्ताह के तहत किया जागरूक

भोपाल, 08 जून. सुरक्षा को सर्वोच्च प्राथमिकता देते हुए पश्चिम मध्य रेलवे के भोपाल मंडल में अंतर्राष्ट्रीय समपार फाटक जागरूकता सप्ताह किया जा रहा है. बता दें यह विशेष जन जागरूकता अभियान 6 जून से प्रारंभ हो चुका है. जो कि 12 जून 2026 तक संचालित होगा.

अभियान के तीसरे दिन मंडल के विभिन्न समपार फाटकों पर सड़क उपयोगकर्ताओं को समपार सुरक्षा नियमों के प्रति जागरूक किया गया. वहीं अभियान के अंतर्गत संरक्षा विभाग द्वारा 8 जून को मिसरोड स्टेशन के समपार फाटक संख्या 246 पर 50 सुरक्षा

पंपलेट वितरित किए गए. साथ ही 50 सड़क उपयोगकर्ताओं की कार्डसिलिंग की गई. इसी प्रकार हरदा स्टेशन के समपार फाटक संख्या 196 पर 30 पंपलेट वितरित किए गए और 30 व्यक्तियों की कार्डसिलिंग की गई. तो रुठियाई स्टेशन के समपार फाटक संख्या 71 पर 50 पंपलेट वितरित किए गए. तो 60 सड़क उपयोगकर्ताओं को समपार फाटक सुरक्षा नियमों के संबंध में जागरूक किया गया. कार्यक्रम के तहत रेल प्रशासन ने सभी सड़क उपयोगकर्ताओं से अपील की है कि समपार फाटकों पर निर्धारित सुरक्षा नियमों का पालन करें, बंद फाटक को पार करने का प्रयास न करें.

समपार फाटक संख्या 204 पर 60 पंपलेट वितरित कर 60 लोगों को समपार सुरक्षा संबंधी जानकारी दी गई.

कलेक्टर ने की लंबित शिकायतों और जनकल्याण शिविरों की समीक्षा

सीएम हेल्पलाइन 100 दिन से अधिक लंबित प्रकरणों के त्वरित निराकरण के लिए निर्देश

भिण्ड, 8 जून। कलेक्टर किरोड़ी लाल मीणा की अध्यक्षता में समय-सीमा पत्रों की साप्ताहिक समीक्षा बैठक कलेक्टर कार्यालय के सभागार में आयोजित की गई। बैठक में सीईओ जिला पंचायत, अपर कलेक्टर, डिप्टी कलेक्टर सहित विभिन्न विभागों के जिला अधिकारी उपस्थित रहे, जबकि कई अधिकारी वर्चुअल माध्यम से जुड़े। बैठक के दौरान कलेक्टर ने सीएम हेल्पलाइन की लंबित शिकायतों की विस्तृत समीक्षा करते हुए सभी विभागों के अधिकारियों को समयबद्ध एवं गुणवत्तापूर्ण निराकरण सुनिश्चित करने के



निर्देश दिए। उन्होंने कहा कि 100 दिवस से अधिक समय से लंबित शिकायतों को सर्वोच्च प्राथमिकता के आधार पर निराकृत किया जाए। कलेक्टर ने अधिकारियों को शासन के निर्देशानुसार जिले के प्रत्येक विकासखंड एवं नगरीय निकाय मुख्यालय पर तीन दिवसीय 'जनकल्याण शिविर' आयोजित करने के निर्देश दिए। शासन की जनकल्याणकारी योजनाओं से वंचित पात्र व्यक्तियों को लाभान्वित करना तथा आमजन की

समस्याओं का त्वरित निराकरण करना है। साथ ही आयुष्मान भारत योजना, वय वंदना योजना, पीएम सूर्यधर योजना, स्वरोजगार योजना सहित अन्य योजनाओं के पात्र लेकिंग के निर्देशानुसार जिले का विभागवार पंजीयन किया जाए।

विभिन्न विभागों के लंबित मामलों के निराकरण पर जोर: कलेक्टर ने कहा कि जनकल्याण शिविरों में प्रवासी श्रमिकों का पंजीयन, छात्रवृत्ति स्वीकृति के प्रकरण, नल कनेक्शन से संबंधित

प्रधानमंत्री सुरक्षित मातृत्व आशवासन कार्यक्रम आज

भिण्ड, 8 जून। स्वास्थ्य विभाग द्वारा जानकारी दी गई कि 9 जून को प्रधानमंत्री सुरक्षित मातृत्व आशवासन कार्यक्रम का आयोजन जिले के सभी प्राथमिक स्वास्थ्य केंद्रों, सामुदायिक स्वास्थ्य केंद्रों तथा जिला चिकित्सालय भिंड में किया जाएगा। कार्यक्रम के अंतर्गत गर्भवती महिलाओं की समस्त स्वास्थ्य जांच विशेष चिकित्सकों द्वारा निःशुल्क की जाएगी। हाई रिस्क गर्भवती महिलाओं की स्वास्थ्य संबंधित ताले लाने और वापस पहुंचाने के लिए 108 एम्बुलेंस को व्यवस्था भी उपलब्ध रहेगी। बैठक के अंत में कलेक्टर ने सीएम मॉनिटिंग, सीएस मॉनिटिंग तथा टीएल पत्रों के निराकरण की समीक्षा करते हुए संबंधित अधिकारियों को आवश्यक दिशा-निर्देश दिए।

विशेष अभियान में चोरी गई संपत्ति बरामद

3 करोड़ से अधिक मूल्य की चोरी गई एवं ठगी गई संपत्ति बरामद

विशेष संवाददाता
भोपाल, 08 जून. मध्यप्रदेश पुलिस ने प्रदेशभर में चलाए गए चार दिवसीय विशेष अभियान के दौरान चोरी, नकबजनी और ठगी के मामलों में बड़ी सफलता हासिल करते हुए तीन करोड़ रुपये से अधिक मूल्य की चोरी गई एवं ठगी गई संपत्ति बरामद की है.

तकनीकी विश्लेषण, साइबर इनपुट और सघन विवेचना के आधार पर विभिन्न जिलों में कई आरोपियों को गिरफ्तार किया गया. ग्वालियर के कोतवाली थाना

द्वारा अरविंद कारोबार में लिस लोगों की धरपकड़ कर उनके खिलाफ वैधानिक कार्रवाई की जा रही है. एसपी आनंद कलादंगि ने आमजन से भी सहयोग की अपील की है. उन्होंने कहा कि यदि किसी को भी अरविंद शराब, मादक पदार्थ या सट्टा से जुड़ी किसी भी प्रकार की गतिविधि की जानकारी मिले तो तत्काल डायल 112 अथवा जिला पुलिस कंट्रोल रूम को सूचना दें. सूचना देने वाले की पहचान गोपनीय रखी जाएगी.

द्वारा अरविंद कारोबार में लिस लोगों की धरपकड़ कर उनके खिलाफ वैधानिक कार्रवाई की जा रही है. एसपी आनंद कलादंगि ने आमजन से भी सहयोग की अपील की है. उन्होंने कहा कि यदि किसी को भी अरविंद शराब, मादक पदार्थ या सट्टा से जुड़ी किसी भी प्रकार की गतिविधि की जानकारी मिले तो तत्काल डायल 112 अथवा जिला पुलिस कंट्रोल रूम को सूचना दें. सूचना देने वाले की पहचान गोपनीय रखी जाएगी.

समपार फाटक संख्या 204 पर 60 पंपलेट वितरित कर 60 लोगों को समपार सुरक्षा संबंधी जानकारी दी गई.

चार आरोपियों को गिरफ्तार कर 49.50 लाख रुपये मूल्य के जेवरगत, नकदी और मोटरसाइकिल बरामद की. महाराजपुरा पुलिस ने वर्ष 2023 की चोरी की वारदात का पर्दाफाश कर आठ लाख रुपये मूल्य की लाइसेंस रिचल्वर, जेवरात और अन्य सामान जब्त किया.

